



## खबर संक्षेप

लोकसभा चुनाव के दौरान नहीं जमा किया शस्त्र, दो लाइसेंस निरस्त अम्बिकापुर। लोकसभा चुनाव के दौरान आदर्श आचार संहिता का उल्लंघन कर शस्त्र जमा नहीं करने के मामले में कलेक्टर ने कार्रवाई की है। कलेक्टर ने दो शस्त्रधारियों के लाइसेंस को निरस्त कर दिया है। बता दें कि लोकसभा चुनाव के दौरान आदर्श आचार संहिता लागू होते ही जिला निर्वाचन अधिकारी भोस्कर विलास ने सभी लाइसेंसी शस्त्रधारियों को अपने शस्त्र संबंधित थानों में जमा करने के निर्देश दिए गए थे। इस बीच दो व्यक्तियों द्वारा नियम का उल्लंघन कर निर्धारित समय में शस्त्र नजदीकी थाने में शस्त्र जमा नहीं कराया गया है जिसपर पुलिस अधीक्षक द्वारा उनके शस्त्र लाइसेंस को नवीनीकरण नहीं किए जाने की अनुशंसा की गई। शस्त्र अनुज्ञापित की शर्तों का उल्लंघन करने पर आयुध अधिनियम 1959 की धारा 17 उपधारा (3) में उल्लेखित प्रावधानों के तहत तत्काल प्रभाव से लाइसेंस निरस्त किया गया है।

## मतदान दलों का द्वितीय प्रशिक्षण 23 से 25 तक

सूरजपुर। लोकसभा निर्वाचन के सफल संचालन हेतु अनुमोदित कार्ययोजना निर्वाचन प्रशिक्षण के अनुक्रम में मतदान दलों का द्वितीय प्रशिक्षण 23, 24 एवं 25 अप्रैल को प्रातः 9.30 बजे से सायं 5 बजे तक शासकीय कन्या उ.मा.वि. सूरजपुर, मुख्यमंत्री डीएबी. पब्लिक स्कूल तिलसिवां सूरजपुर एवं शा. आदर्श बालक उ.मा.वि. सूरजपुर में निर्धारित है। इस प्रशिक्षण कार्यक्रम को सम्पन्न कराने हेतु प्रशिक्षण स्थल पर कक्षवार मास्टर ट्रेनरों के साथ सहयोग हेतु सेक्टर अधिकारियों की ड्यूटी लगाई गई है।

## पुलिस के साथ ही खाद्य एवं औषधि प्रशासन की टीम ने की कार्रवाई बिना वैध चिकित्सक की पर्ची के बेची नारकोटिक दवा, लाइसेंस निरस्त

हरिभूमि न्यूज | अम्बिकापुर

अगर आप भी बिना डॉक्टर की पर्ची के व नाबालिगों को नारकोटिक दवाओं की बिक्री कर रहे हैं तो सावधान हो जाएं व योंकि क आ प के दुकान पर भी कभी भी छापा पड़ सकता है ऐसी स्थिति में दुकान का लाइसेंस भी निरस्त कर दिया जाएगा। ऐसा इस लिए क्यों की खाद्य एवं औषधि प्रशासन व पुलिस विभाग द्वारा संयुक्त रूप से की गई कार्रवाई के बाद नाबालिग को नारकोटिक दवाओं की बिक्री बिना वैध चिकित्सक पर्ची के करने के मामले में मिश्रा मेडिकल स्टोर का लाइसेंस निरस्त कर दिया गया है। इसके साथ ही आने वाले समय में टीम और भी कार्रवाई किए जाने की बात कही जा रही है। बताया जा रहा है कि पुलिस को मुखबिर के जरिए सूचना मिली थी की शहर के प्रतापपुर नाका स्थित मिश्रा मेडिकल स्टोर द्वारा बिना चिकित्सकों की पर्ची के नाबालिगों को भी नारकोटिक दवाओं की बिक्री की जा रही है जो की पूर्ण रूप से

## खास बात

जारी किया गया था नोटिस



कार्रवाई करते अधिकारी।

## नहीं दे पाया संतोषद जवाब

बताया जा रहा है कि खाद्य एवं औषधि प्रशासन द्वारा इस मामले में दुकान संचालक को नोटिस जारी किया गया लेकिन दुकान संचालक संतोष जनक जवाब नहीं दे पाया। संचालक ने टीम को बताया कि जो दवा उसके दुकान से बरामद हुई थी वह उसे दुकान के सामने गिरी हुई मिली थी ऐसे में उसके पिता ने दवा उठाकर काउंटर पर रख दिया। इस दौरान संचालक नहाने के लिए गया हुआ था और जब मुखबिर बालक आया तो अपने पिता के लिए नींद की दवा मांगी। जब पिता ने मना किया कि नारकोटिक दवा हमारे दुकान में नहीं मिलती है तो बच्चे की नजर काउंटर पर रखी दवा पर पड़ी और उसने कहा यही वो दवा है और बच्चा दवा लेकर चला गया लेकिन जांच टीम इस जवाब से संतुष्ट नहीं हुई। इसके साथ ही उक्त दवा के बैच नंबर को परमानेंट मार्कर से टेम्पर किया गया था। दवा को लेकर कोई रजिस्टर में नही किया गया था। सबसे बड़ी बात 13 साल के बच्चे को नारकोटिक दवा बिना वैध चिकित्सक की पर्ची के बेचा गया। ऐसे में इसे खाद्य एवं औषधि प्रशासन नियमावली 1945 क नियम 65(2)65(3)65(6)104 ए का उल्लंघन मानते हुए कार्रवाई की गई है और मेमर्स मिश्रा मेडिकल दुकान का लाइसेंस निरस्त कर दिया गया है।

अवैध है। ऐसे में खाद्य एवं औषधि प्रशासन व पुलिस विभाग की

## बाइक मिडंत में गंभीर युवक की गई जान

अम्बिकापुर। ग्राम बराहनगर धौरा मोड़ के समीप दो बाइक की आमने सामने भिड़ंत हो गई। दुर्घटना में गंभीर हुए युवक की मेडिकल कॉलेज अस्पताल में मौत हो गई। त्रिकुंडा थाना अंतर्गत ग्राम बराहनगर निवासी वीरेंद्र अग्रिया आ. हरि अग्रिया (30 वर्ष) गत दिन किसी काम के सिलसिले में बाइक से पास के ही गांव जा रहा था। जैसे ही बाइक सवार युवक बराहनगर धौरा मोड़ के समीप पहुंचा तभी विपरीत दिशा से आ रहे बाइक

सवार से आमने सामने भिड़ंत हो गई। दोनों बाइक की टक्कर इतनी जबरदस्त थी कि विरेंद्र गंभीर रूप घायल हो गए जबकि दूसरे बाइक सवार को मामूली चोटें आईं। घटना की जानकारी लगने पर परिजन घायल को वाइफनगर अस्पताल में भर्ती कराया। चिकित्सकों ने घायल की हालत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया जहां उपचार के दौरान उसकी मौत हो गई। सूचना पर पुलिस ने मार्ग कायम करने के पश्चात शव का पोस्टमार्टम कराकर परिजन के सुपुर्द कर दिया है।

## मुख्यमंत्री साय कल अम्बिकापुर में, भाजपा प्रत्याशी के नामांकन रैली में होंगे शामिल

हरिभूमि न्यूज | अम्बिकापुर

मुख्यमंत्री विष्णुदेव साय 19 अप्रैल को अम्बिकापुर में भाजपा प्रत्याशी की नामांकन रैली में शामिल होंगे। नामांकन रैली में मुख्यमंत्री श्री साय सहित कैबिनेट मंत्री, विधायक व भाजपा नेता शामिल होंगे। भाजपा लोकसभा संयोजक कमलभान सिंह एवं सहसंयोजक अखिलेश सोनी ने बताया कि नामांकन रैली में मुख्यमंत्री के साथ कृषि मंत्री रामविचार नेताम, महिला बाल विकास मंत्री श्रीमती लक्ष्मी राजवाड़े, स्वास्थ्य मंत्री



श या म वि हारी जा य स वा ल, लो क स भा क्लस्टर प्रभारी वि ला स पु र विधायक अमर अग्रवाल, सह क्लस्टर प्रभारी रामसेवक पैकरा, संभागीय संगठन प्रभारी राजा पाण्डेय, लोकसभा चुनाव प्रभारी लखनलाल साहू, सह प्रभारी श्रीमती चम्पा देवी पावले, जिला प्रभारी ज्योतिनंद दुबे, लुण्डा विधायक प्रबोध मिंज, अम्बिकापुर विधायक राजेश अग्रवाल, सीतापुर विधायक रामकुमार टोप्पो, सूरजपुर विधायक भुलन सिंह मरावी, सामरी विधायक उद्धेश्वरी पैकरा, प्रतापपुर विधायक शकुंतला पोते सहित बड़ी संख्या में भाजपा पदाधिकारी व कार्यकर्ता शामिल होंगे। नामांकन रैली सुबह 10.30 बजे अग्रसेन भवन से निकलकर चौक-चौराहों का भ्रमण करते हुए कलाकेन्द्र मैदान पहुंची जहां विजय संकल्प जनसभा को मुख्यमंत्री श्री साय संबोधित करेंगे। इस दौरान भाजपा लोकसभा प्रत्याशी चिंतामणी महाराज अपना तीसरा नामांकन दाखिल करेंगे।

## महामाया मंदिर में मंगलसूत्र चोरी करने वाली तीन महिलाएं गिरफ्तार

हरिभूमि न्यूज | अम्बिकापुर

महामाया मंदिर में भीड़ का फायदा उठाकर गले से मंगलसूत्र चोरी करने के मामले में पुलिस ने टीम महिलाओं को गिरफ्तार किया है। आरोपी महिलाएं जांजगीर चांपा जिले से आकर चोरी की वारदात को अंजाम दे रही थी। बताया जा रहा है कि चांदनी चौक निवासी 26 वर्षीया श्रीमती प्रिया सोनी 16 अप्रैल को मां महामाया मंदिर में पूजा अर्चना करने के लिए गई हुई थी। इस दौरान महिला मंदिर दर्शन उपरान्त बाहर में रोड में प्रसाद वितरण की लाइन में लगी हुई थी। इसी बीच किसी अज्ञात महिला ने प्रिया सोनी को पीछे से धक्का दिया और भीड़ का फायदा उठाकर गले से सोने का मंगलसूत्र चोरी कर दिया। इस मामले की शिकायत महिला द्वारा कोतवाली



पुलिस से की गई थी जिसके बाद पुलिस द्वारा मामले की जांच की जा रही थी। जांच के दौरान टीम ने तीन संदेही महिलाओं को हिरासत में लेकर पूछताछ की तो उन्होंने अपना जुर्म कबूल कर लिया। आरोपी महिलाओं की पहचान जांजगीर चांपा जिले के अकलतरा तरु निवासी 40 वर्षीया कुमती, 40 वर्षीया प्रभा व 50 वर्षीया संजु के रूप में की गई है। महिलाओं ने पुलिस को पूछताछ में बताया कि भीड़ भाड़ का फायदा उठाकर उन्होंने गले से मंगलसूत्र की चोरी की। पुलिस ने महिलाओं से चोरी का मंगलसूत्र बरामद करने के साथ ही धारा 379 व 41 (ए) सीआरपीसी के तहत कार्रवाई की है। इस कार्रवाई में थाना कोतवाली से एसआई सुनीता भारद्वाज, अखिलेश सिंह, एसआई चंद्रप्रताप सिंह, आरक्षक शिवमंगल शामिल रहे।

# WH WHITE HANGER

## NOW OPEN IN BILASPUR

### WEDDING & CELEBRATION WEAR COLLECTION 2024

📍 SRIKANT VERMA MARG, NEAR MAGNETO MALL & ANNA DOSA CORNER

DELHI: RAJOURI GARDEN, PITAMPURA | RAIPUR | KANPUR | LUCKNOW  
BHOVAL | CHHINDWARA | DURG | JABALPUR | NAGPUR

☎ 7880221114 🌐 WHITEHANGER.IN

📍 @whitehangerstorea 📍 @whitehangerofficial



## विक्रम के जन्मदिन पर फैंस को मिला तोहफा...

मुंबई। 'चियान' विक्रम मौजूदा समय में भारतीय सिनेमा के सबसे होनाहर एक्टर्स में हैं। 17 अप्रैल 1986 को चेन्नई में पैदा हुए विक्रम बुधवार को 57 साल के हो गए हैं। मूल रूप से तमिल फिल्मों में काम करने वाले इस सुपरस्टार की अपकमिंग फिल्म 'थंगलन' बीते कई महीनों से चर्चा में है। फिल्म का टीजर रिलीज हो चुका है और किरदार के लिए उनके लुक और ट्रांसफॉर्मेशन को देख हर कोई हैरान है। बुधवार को एक्टर के जन्मदिन के मौके पर मेकर्स ने इस फिल्म से एक और वीडियो रिलीज किया है। 49 सेकेंड के इस वीडियो में थंगलन बने विक्रम एक बार फिर आंखों से होते हुए रूह में उतर जाते हैं।

## लाइफ Style

जान्हवी कपूर की नई फिल्म 'उलझ' का टीजर रिलीज हो गया है, जो काफी इंगेजिंग है। फिल्म में जान्हवी के युवा आईएफएस अफसर सुहाना के रोल में है। फिल्म में गुलशन देवैया और रोशन मैथ्यू भी हैं।

## जान्हवी

### गद्दारी की कीमत जान से चुकाई जा सकती है


एजेन्सी ► मुंबई

जान्हवी एक ऐसी युवा अफसर बनी हैं, जो गद्दारी, धोखे और वफादारी के जाल के बीच अपने वतन के लिए देशभक्ति साबित करने में लगी हैं। लेकिन इस चक्कर में वह बुरी तरह फंस जाती हैं। उलझ के टीजर की शुरुआत एक वाइस ओवर से होती है। आवाज आती है- सुहाना, आपको क्या लगता है कि आपने जो भी किया अपने वतन के लिए किया? गद्दारी, वफादारी... ये सब अलफाज हैं सुहाना, जिनमें सिर्फ हम जैसे लोग उलझते हैं। ये नरेश, ऑर्डर... ये रेत में खींची गई लकीरें हैं। इनकी कोई कीमत नहीं है। इसके बाद फिर सुहाना बनी जान्हवी को कभी छुपकर मोबाइल फोन में कुछ रिकॉर्ड करते हुए तो कभी चोरी से डॉक्यूमेंट्स खंगालते हुए दिखाया जाता है। और तभी गोली की आवाज आती है। कुछ देर की चुप्पी और फिर सुहाना यानी जान्हवी की आवाज सुनाई पड़ती है- गद्दारी की कीमत सिर्फ जान से चुकाई जा सकती है। जान्हवी कपूर ने भी अपनी इस फिल्म का टीजर इंस्टाग्राम पर शेयर किया और लिखा- झूठ, धोखे और विश्वासघात की दुनिया में एंटी करें। 'उलझ' 5 जुलाई को सिनेमाघरों में। 'उलझ' 5 जुलाई को थिएटर्स में रिलीज होगी।



## हॉलीवुड मसाला

### प्रिंस नसीम हमीद की बायोपिक में



लॉसेस एंजिलिस। पियर्स बॉसमन जल्द ही हिटिश-यमनी मुक्केबाज प्रिंस नसीम 'नाज' हमीद की बायोपिक में नजर आने वाले हैं। स्पॉटर्स इला फिल्म 'जाइंट' में वे अमीर अल-मसरी के साथ अभिनय करते दिखेंगे। फिल्म की कहानी बॉक्सिंग कैप्टिव और उनके आयरिश मूल के बॉक्सिंग ट्रेनर बेंडन इंगले के इर्द गिर्द घुमी गई है। फिल्म में अल-मसरी नाज की भूमिका निभाएंगे और बॉसमन इंगल के किरदार को पर्दे पर निभाते हुए दिखेंगे। इसका निर्देशन रोजन अथाले करेंगे।



### 13वें बॉयफ्रेंड के साथ कोजी होती दिखीं टेलर

लॉसेस एंजिलिस। इस साल, कोवेल 2024 में एक नई चमक दिखाई। टेलर रिवाप्ट और बॉयफ्रेंड ट्रेविस केल्से एक साथ टहलते नजर आए। पाप सुपरस्टार ने ब्लॉकर्स की धुनों पर अपने सिग्नेचर स्टेप्स किए। टेलर को वीआईपी स्टैंड में अपने लवर केल्से के साथ देखा गया। वीडियो में लवबर्ड्स को कैलिफोर्निया के इंडियो में फेस्टिवल में साथ देखा गया। उनके कई लव मोमेंट्स भी इस वीडियो में कैप्चर हुए। बहामास में छुट्टियां मना रहे टेलर और केल्से ने एक साथ समय बिताने का एक नया तरीका ढूंढ लिया है। इससे पहले कि दोनों अपने-अपने करियर में काम को फिर से शुरू करें, इस कपल को शनिवार को कोवेल में देखा गया।



## बेबी बंप के साथ कर रही शूटिंग...

मुंबई। दीपिका पादुकोण मां बनने वाली हैं। सितंबर, 2024 में उनको बेबी होने वाला है और इसके लिए वह और रणवीर सिंह, दोनों ही खूब एक्साइटेड हैं। हालांकि एक्ट्रेस काम कर रही हैं। उनकी कुछ तस्वीरें सामने आई हैं, जो कि रोहित शेट्टी की फिल्म 'सिंघम अगेन' के सेट की हैं। यहाँ वह बेबी बंप के साथ नजर आ रही हैं। जिसको देख फैंस का दिल बाग-बाग हो रहा है। रोहित शेट्टी की डायरेक्टेड फिल्म 'सिंघम अगेन' में दीपिका पादुकोण 'लेडी सिंघम' के रूप में नजर आएंगी। इनका एक लुक पिछले साल, 2023 में रिलीज किया गया था। जिसमें ये खून से लथपथ पुलिस की वर्दी में नजर आ रही थीं। वहीं, अब वह एक बार फिर से पुलिस की वर्दी में दिखाई दे रही हैं। साथ ही रोहित शेट्टी भी मौजूद हैं। वायरल हो रही तस्वीरों में दीपिका पादुकोण का बेबी बंप दिखाई दे रहा है।



## 'सिकंदर' से जुड़ा इंडस्ट्री का बड़ा नाम...

मुंबई। टाइगर 3 के बाद सलमान खान जल्द ही सिकंदर नाम की फिल्म में नजर आने वाले हैं। हाल ही में इस फिल्म की घोषणा गई थी, जिसके बाद फैंस काफी ज्यादा उत्साहित हो गए थे। इस फिल्म के निर्देशन की जिम्मेदारी साउथ के मशहूर निर्देशक एआर मुगंदास को सौंपी गई है। इस मेगा प्रोजेक्ट का निर्माण साजिद नाडियाडवाला कर रहे हैं। अगले साल ईद के मौके पर रिलीज होने वाली इस फिल्म का प्रशंसकों को बेसब्री से इंतजार है। इस बीच फिल्म को लेकर एक बड़ा अपडेट सामने आया है। अपने गानों से लाखों दिलों पर राज करने वाले प्रीतम चक्रवर्ती इस फिल्म में संगीत देंगे। प्रोजेक्ट के साथ उनके जुड़ने से फैंस फिल्म में शानदार संगीत की उम्मीद जता रहे हैं। इससे पहले सलमान की फिल्म टाइगर 3 में भी प्रीतम ने ही संगीत दिया था।

## टीवी मसाला



### कौन बनेगा करोड़पति 16' के साथ दमदार अंदाज में लौटे अमिताभ...

मुंबई। 'कौन बनेगा करोड़पति' के फैंस के लिए बड़ी खुशखबरी है। अमिताभ बच्चन अपने इस शो के 16वें सीजन के साथ जल्द वापसी कर रहे हैं। 'कौन बनेगा करोड़पति 16' के लिए रजिस्ट्रेशन शुरू हो गए हैं, और मेकर्स ने नए प्रोमो के साथ अनाउंसमेंट की है। हालांकि अभी इसकी टेलिकास्ट डेट रिलीज नहीं की गई है, लेकिन रजिस्ट्रेशन कबसे है, यह जरूर बताया गया है। अगर आप हॉटसीट पर पहुंचने का मौका गंवाना नहीं चाहते, तो तारीख नोट कर लीजिए। कौन बनेगा करोड़पति के पिछले सीजन में अमिताभ बच्चन ने यह कहकर शो खत्म किया था कि अपनों से ये कहना कि कल से हम नहीं आएंगे, ये कहने की न तो हिम्मत हो पाती है और ना ही मन होता है। यह कहते हुए वह भावुक हो गए थे और दर्शक भी रो पड़े थे। लेकिन अब उसी अंत के साथ एक नया आरंभ लेकर अमिताभ बच्चन आ गए हैं। 'कौन बनेगा करोड़पति 16' सोनी टीवी पर आएगा और इसके इंस्टाग्राम अकाउंट पर नए सीजन का पहला प्रोमो शेयर किया गया है। प्रोमो की शुरुआत वहीं से होती है, जहाँ पर पिछला सीजन यानी 'कौन बनेगा करोड़पति 15' खत्म हुआ था।

### 'खतरों के खिलाड़ी 14' में समर्थ का नाम कंफर्म

मुंबई। रोहित शेट्टी के स्टंट बेस्ट शो 'खतरों के खिलाड़ी' के 14वें सीजन का फैंस बेसब्री से इंतजार कर रहे हैं। अब तक कई सितारों के नाम सामने आ चुके हैं, किसी का भी नाम कंफर्म नहीं हुआ था। लेकिन अब ये खुलासा हुआ है कि टीवी एक्टर समर्थ जुरेल और अभिषेक कुमार इसमें हिस्सा लेंगे। दोनों को पिछली बार रिप्लेटी शो 'बिग बॉस 17' में देखा गया था। पिक्चरला की रिपोर्ट के मुताबिक, समर्थ का नाम 'खतरों के खिलाड़ी 14' के लिए कंफर्म हो गया है। रिपोर्ट्स बता रही हैं कि अभिषेक कुमार भी इस लिस्ट में शामिल हो गए हैं। हालांकि, अभी तक दोनों की ही तरफ से ऑफिशियल अनाउंसमेंट नहीं हुई है। समर्थ जुरेल और अभिषेक कुमार टीवी सीरियल 'उडरिया' में साथ काम कर चुके हैं। इसी सेट पर इशा मालवीय भी थीं। इशा ने पहले अभिषेक को डेट किया, लेकिन बाद में रिश्ता तोड़ दिया और समर्थ को डेट करने लगीं। इशा को लेकर अभिषेक और समर्थ की 'बिग बॉस 17' में भी खूब लड़ाई देखने को मिली थी। अब समर्थ और इशा का भी बेकअप हो गया है।

## वॉर 2 से ऋतिक रोशन-जूनियर एनटीआर का लुक हुआ लीक

मुंबई। निर्देशक अयान मुखर्जी की फिल्म 'वॉर 2' को लेकर फैंस काफी उत्साहित हैं, जिसकी वजह है फिल्म में दो दमदार हीरो का एकसाथ होना। इस फिल्म में ऋतिक रोशन हीरो को किरदार निभाएंगे, जबकि जूनियर एनटीआर विलेन के रोल से तहलका मचाते नजर आएंगे। फिल्म में दोनों के बीच कड़ी टक्कर देखने को मिलेगी। 'वॉर 2' बनने की जब से बात शुरू हुई है, तभी से फैंस इसकी हर एक जानकारी पर अपनी नजर रखते हैं। फिल्म की शूटिंग कुछ समय पहले ही शुरू हुई है। अब फिल्म से ऋतिक रोशन और जूनियर एनटीआर का लुक लीक हो गया है। जोकि सोशल मीडिया पर सनसनी मचा रहा है। फिल्म 'वॉर 2' में ऋतिक के अलावा जूनियर एनटीआर को देखकर फैंस की उत्सुकता दोगुनी हो गई है। क्योंकि फैंस ने यह कभी नहीं सोचा था कि कोई हीरो (जूनियर एनटीआर) विलेन का रोल भी निभा सकता है।



## सामंथा ने मारी घुमाकर लात

मुंबई। अमिनेत्री सामंथा रथ प्रमु काफी समय से फिल्मों से दूर हैं। इस बीच वे अलग-अलग चीजें सीखने में अपने समय का सदुपयोग कर रही हैं। वे कभी योग करते दिखाई देती हैं तो कभी घुड़सवारी। अब इसी सिलसिले में, सामंथा एक नई चीज में हाथ आजमाते हुए देखी गई हैं, जिसका वीडियो सोशल मीडिया पर वायरल हो रहा है। सामंथा ने अपनी इंस्टाग्राम स्टोरी में एक वीडियो शेयर किया है। इस वीडियो में वे किक बॉक्सिंग करते नजर आ रही हैं। उन्हें जोरदार किक मारते हुए देखा जा सकता है। वे इन दिनों अपने कोच से किक बॉक्सिंग की ट्रेनिंग ले रही हैं। मालूम हो कि वे मायोसिटिस बीमारी से जूझ रही थीं। ये बीमारी जोसोपेथिया पर बुरा असर डालती है। साल 2023 में उन्होंने स्वास्थ्य पर ध्यान देने का फैसला करते हुए काम से छुट्टी लेने का एलान किया था। सामंथा फिट रहने के लिए खूब मेहनत कर रही हैं।



## शादीशुदा हैं सुखविंदर! बोले-बगैर उत्सव के भी विवाह होते हैं

मुंबई। बॉलीवुड हिट गानों को अपनी आवाज देने वाले अनुभवी गायक और संगीतकार सुखविंदर सिंह आज भी अपनी गायकी से लोगों को खूब तारीफें बटोरते हैं। हालांकि, गायक अब एक बार फिर सुखियों में आ गए हैं, लेकिन इस बार वजह उनका कोई गाना नहीं बल्कि निजी जिंदगी है। हिंदी सिनेमा में अपनी आवाज का जादू बिखरने वाले सिंगर सुखविंदर सिंह ने हमेशा अपनी निजी जिंदगी को काफी निजी रखा है। फैंस को भी अभी तक यही लगता था कि सुखविंदर सिंह अविवाहित हैं, लेकिन गायक के इस बयान ने प्रशंसकों के बीच भी काफी हलचल मचा दी है। गायक ने अपने हालिया इंटरव्यू में कहा, "जरूरी नहीं है कि जिनके बड़े जशन नहीं होते हैं, वे शादी नहीं करते। करते हैं ना? ऐसे कई सोलंब्रिटीज हैं, जो शादी कर लेते हैं, लेकिन किसी को पता नहीं चलता क्योंकि वे नहीं चाहते कि इसकी खबर बने।"



## '500 वर्षों के बाद यह शुभ घड़ी आई है' रामनवमी के अवसर पर भावुक हुए सितारे

मुंबई। आज देशभर में रामनवमी का त्योहार मनाया जा रहा है। इस तिथि को प्रभु श्रीराम के जन्मोत्सव के रूप में मनाया जाता है। इस मौके पर देशभर में उल्लास है। श्रीराम की नगरी अयोध्या में भव्य मंदिर निर्माण के बाद यह प्रथम राम नवमी है। इसकी खुशी देखते बन रही है। इस अवसर पर बॉलीवुड सितारे भी बेहद खुश हैं। कई सेलेब्स ने सोशल मीडिया पोस्ट के जरिए अपनी खुशी का इजहार किया है। **अनुपम खेर** : अभिनेता अनुपम खेर ने लिखा है, 'आप सभी को रामनवमी की बहुत-बहुत बधाई एवं शुभकामनाएं! प्रभु श्रीराम आप पर हमेशा अपनी कृपा दृष्टि बनाये रखें। जय श्री राम!' अभिनेता के वर्क फ्रंट की बात करें तो इन दिनों वह अपनी आगामी फिल्म 'तन्वी द ग्रेट' की तैयारियों में व्यस्त हैं। इस फिल्म के जरिए वह लंबे वक्त बाद निर्देशन की दुनिया में लौट रहे हैं।

**कंगना रणौत** : अभिनेत्री कंगना रणौत इस अवसर पर अत्यंत भावुक हो उठी हैं। उन्होंने एक वीडियो साझा किया है, जो अयोध्या राम मंदिर में रामलला मूर्ति स्थापना के वक्त की है। इसके साथ कंगना ने लिखा है, '500 वर्षों के बाद यह शुभ घड़ी आई है, जब पहली बार रामलला अपने भव्य मंदिर में रामनवमी मना रहे हैं।' कंगना फिल्मों के बाद अब राजनीति में सक्रिय हैं। वह हिमाचल प्रदेश के मंडी लोकसभा सीट चुनाव लड़ रही हैं। **जैकी श्रॉफ** : जैकी श्रॉफ ने भी अपने प्रशंसकों रामनवमी की

बधाई दी है। उन्होंने रामलला प्राण प्रतिष्ठा के दौरान की एक वीडियो साझा की है। अभिनेता ने वीडियो के साथ लिखा है, 'सियावर रामचंद्र की जय! राम नवमी की सभी को शुभकामनाएं।' अभिनेता अजय देवगन ने भी रामनवमी के पर्व पर शुभकामनाएं दी हैं। **दीपिका चिखलिया** : अभिनेत्री दीपिका चिखलिया ने भी इस अवसर पर इंस्टाग्राम पर एक वीडियो साझा कर फैंस को रामनवमी की शुभकामनाएं दी हैं। उनके अलावा शिल्पा शेट्टी ने भी इंस्टाग्राम स्टोरी पर पोस्ट साझा कर बधाई दी है। बता दें कि आज रामनवमी पर अयोध्या में भगवान श्रीराम का सूर्य तिलक हुआ है। सूर्य की किरणों से रामलला का सूर्याभिषेक किया गया। रामनवमी पर अयोध्या में भक्तों की भारी भीड़ उमड़ी है।



## प्रशांत वर्मा ने दिखाई मेलन और भगवान के मिलन की पहली झलक

मुंबई। प्रशांत वर्मा ने फिल्म की एक तस्वीर को सोशल मीडिया पर शेयर किया। यह फिल्म का पहला पोस्टर है। जिसमें भगवान हनुमान और भगवान राम का हाथ दिखाई दे रहा है। ऐसा लग रहा है कि दोनों एक-दूसरे से कोई वादा कर रहे हों। यह पोस्टर काफी धार्मिक और सकारात्मक उर्जा से भरा दिखाई दे रहा है। फैंस इस पोस्टर को देखकर काफी रोमांचित हो रहे हैं। फिल्म के पोस्टर काफी धार्मिक दिखाई दे रहा है। पोस्टर पर लिखा 'वजन धर्मस्य रक्षणं' है। इसका अर्थ है, 'त्रैतायुग में एक पवित्र वादा किया गया था जिसकी कल्पना में रक्षा की जाएगी।' तेजा सज्जा के फैंस के लिए भी खुशखबरी है। इस फिल्म में तेजा सज्जा अहम किरदार में नजर आएंगे। साउथ अभिनेता तेजा सज्जा ने अपनी फिल्म 'हनुमान' से दर्शकों का खूब मनोरंजन किया था। अब इस फिल्म के सितारों की घोषणा भी की जा चुकी है। इस फिल्म के सितारों की खबर को लेकर फैंस बेहद खुश हैं। फिल्म 'हनुमान' ने बॉक्स ऑफिस पर काफी अच्छा प्रदर्शन करते हुए कई रिकॉर्ड तोड़े थे। हनुमान की सफलता के बाद तेजा सज्जा के पास कई बड़ी फिल्मों के ऑफर आ रहे हैं।





